



# ПРАЦАВАЛІ БЕЗ ПЕРАПЫНКУ І ДНЁМ, І НОЧЧУ

**(Заканчэнне.  
Пачатак на 1-й стар.)**

15 ліпеня ў гарадскім пасёлку Халопенічы ў выніку праходжання навалнічнага фронту адбылося падзенне каля 40 дрэў, пашкоджаны агароджы, вокны, дахі 126 жылых дамоў у саміх Халопенічах і 5 дамоў у суседніх вёсках, а таксама 9 адміністрацыйных і сацыяльных будынкаў. Мясцовыя ратавальнікі ў ліку першых прыйшлі людзям на дапамогу.

Зараз работы вядуць і супрацоўнікі Крупскага лясгаса. Намеснік кіраўніка Крупскага лясгаса па ідэалагічнай рабоце Наталля КАМОВІЧ паведаміла: «15 і 16 ліпеня асноўны акцэнт у работах мы зрабілі на расчыстку дарог ад паваленых дрэў. 15 ліпеня максімальна нашы сілы былі задзейнічаны ў гарадскім пасёлку Халопенічы. Затым наступствы стыхіі сталі ўстараняць у вёсцы Дубы Акцябрскага сельсавета. Там таксама бушавала бора».

Гарадскі пасёлак Халопенічы даволі вялікі. У ім налічваецца 28 вуліц, 592 домаўладанні, пражывае больш за 1300 чалавек.

«15 ліпеня прыкладна ў 15.50 над Халопенічамі сыхліся дзве хмары. Пачаўся моцны вецер, лівень і град. Бачнасць — не далей выцягнутай рукі. Праз 15-20 хвілін вецер супакоіўся, бачнасць аднавілася. Мы выйшлі на вуліцу Савецкую і замерлі, убачанае тут выклікала ў нас шок... Уся вуліца была завалена векавымі ліпамі і іншымі дрэвамі. Ды так, што немаг-



чыма было ні прайсці, ні праехаць! Моцныя дрэвы разам з каранямі ляжалі на дарогах, на платах, дахах... Акрамя жылых дамоў поўнасцю або часткова былі разбураны розныя гаспадарчыя пабудовы: гаражы, хлявы, лазні, цяпліцы. Мы вялі ўлік менавіта па жылых дамах для таго, каб аказаць экстранную дапамогу, хутка адрэагаваць і накрыць дахі. Людзям заліло маёмасць: нацяжныя столі, паркеты, ламінаты, мэблю, тэлевізары, бытавую тэхніку — дождж ліў як з вядра», — успамінае старшыня Халопеніцкага сельскага выканаўчага камітэта Лідзія БАЧЫШЧАВА.

Яна расказала пра зладжаную работу супрацоўнікаў РАНС. «Іх участак размяшчаецца ў нашым гарадскім пасёлку, таму яны імгненна зреагавалі. Ратавальнікі расчышчалі вуліцы і падворкі ад паваленых дрэў. Далей падключыліся работнікі РЭС. На працягу першых 20 хвілін пасля ўрагану ўжо ўсе падраздзяленні былі на работах па ліквідацыі наступстваў.

Праз 30-40 хвілін па вуліцах ужо ездзіў транспорт», — адзначае Лідзія Бачышчава.

Разам з ёй мы адпраўляемся на вуліцу Савецкую. «Вялікую дапамогу ў ліквідацыі наступстваў непагадзі аказалі Мінскі аблвыканкам і Крупскі райвыканкам. Таксама да работ далучыліся ўсе раённыя арганізацыі, незалежна ад формы ўласнасці і занятасці,



**15 ліпеня ў гарадскім пасёлку Халопенічы ў выніку праходжання навалнічнага фронту адбылося падзенне каля 40 дрэў, пашкоджаны агароджы, вокны, дахі 126 жылых дамоў у саміх Халопенічах і 5 дамоў у суседніх вёсках, а таксама 9 адміністрацыйных і сацыяльных будынкаў. Мясцовыя ратавальнікі ў ліку першых прыйшлі людзям на дапамогу.**

сітуацыі Крупскім раённым выканаўчым камітэтам для ліквідатараў было арганізавана харчаванне. Гэта дазволіла людзям працаваць круглыя суткі.

Лідзія Іванаўна разам з рабочымі брыгадамі аб'язджае жылыя дамы, кіруе аднаўленчымі работамі. «Мы праязджаем па ўсіх вуліцах нашага гарадскога пасёлка. Можна, у кагосьці нешта не дарабілі, маг-



чыма, дзесьці кавалачак шыферу адламаны. Усе нюансы будзем ліквідаваць. Трэба ўстараніць усе недахопы, каб прадухіліць падобную сітуацыю», — падкрэсліла яна.

З-за непагадзі пацярпелі лініі электраперадачы. Іх заваліла дрэвамі. «У выніку людзі засталіся без электрычнасці. Але ў той жа вечар 15 ліпеня было адноўлена электрасілкаванне, устаноўлены новыя слупы і правады. Ужо ў 23.00 увесь гарадскі пасёлак быў падключаны да электраэнергіі», — дадае старшыня сельвыканкама.

## «УСЁ ПАЧАЛО ЛЯЦЕЦЬ»

Мясцовы жыхар Леанід КАМАНДЗІРЧЫК распавядае, як у яго дом спачатку прыйшла бяда, а потым — дапамога: «На працягу трох-чатырох хвілін ішла навалнічная хмара ў нашым напрамку, падняўся ўраган. Я гляджу ў акно, бачу, як паляцеў шыфер. Усё пачало ляцець. Быў вельмі буйны град, але ён хутка скончыўся і перайшоў на дождж, які ліў сцяной. У нас выціснула франтон, у дом праз столь пацякла вада... Пасля таго, як усё скончылася, я выйшаў з хаты і бачу: дах сарваны, усё вакол пабіта кавалкамі шыферу. Чвэрць ліста загнала ў зямлю... Пасля прыехалі мае сыны, накрылі дом брызентам, а на наступную раніцу да нас прыйшла дапамога. Нам прывезлі дошкі, цвікі і ўсе неабходныя матэрыялы, за што вялікі дзякуй. Таксама да нас прыслалі брыгаду прадпрыемства «НеАлТом». Яны аператыўна дапамаглі, усё зрабілі



на вышэйшым узроўні, грэх скардзіцца».

Начальнік цэха вытворчасці ПВУП «НеАлТом» Андрэй АЛЕКСІЕВІЧ распавёў, што работы па аднаўленні дахаў выконвала адна брыгада з пяці чалавек: «Таксама мы займаліся прыборкай паваленых дрэў у мясцовым парку каля бальніцы. У работах выкарыстоўвалі два маніпулятары, спецыяль-

абсыпанія шыферам», — працягвае яна.

Супрацоўнікі МНС і мясцовае кіраўніцтва аднымі з першых прыехалі на дапамогу да пенсіянеркі. «На наступны дзень нам выдзелілі будаўнічыя матэрыялы, работы па аднаўленні дома праводзіў Крупскі лясгас, за што ім вялікі дзякуй. Яны з адказнасцю і разуменнем паставіліся да нашай праблемы. Вельмі радуе, што ў нас працуюць такія неабякавыя людзі. З пяці гадзін раніцы яны крылі нам дах дома і хлева, зрабілі лачанне, франтон, шыфер — сапраўды каласальная праца. За двое сутак усе работы былі выкананы», — расказала мясцовая жыхарка.

У доме Таццяны Мікалаеўны прыйшлося цалкам мяняць дах. Пацярпелі і яе суседзі. «Многія засталіся ў літаральным сэнсе без даху над галавой, але ўсе нашы праблемы мясцовыя ўлады імкнуліся вырашыць аператыўна. І ў іх гэта выдатна атрымалася! Нам вельмі дапамаглі. Цяпер трэба будзе бяліць сцены, клеіць шпалеры, рамантаваць прыбіральню, ванную, але ўсё гэта будзем рабіць ужо сваімі сіламі. Ды і нашы дзеці — надзейная апора і падтрымка. Галоўнае, што цяпер у нас ёсць дах над галавой», — падзялілася яна.

Таццяна Мікалаеўна вельмі шкадуе свае дрэвы, якія былі вырваныя з каранем. «Гэта шматгадовыя грушы, яблыні, вішні — усё вырвана, пашкоджана... Але галоўнае, што цяпер у нас ёсць дах над галавой, дай бог, каб тае больш не паўтарылася. Нягледзячы на стыхію, наша жыццё працягваецца. А дрэвы мы новыя пасадым для нашых унукаў», — падагульніла яна.

Цяпер на вуліцах гарадскога пасёлка Халопенічы мясцовыя службы на вышыні абразаюць галінкі дрэў, размяшчаныя каля ліній электраперадачы. «Мы ліквідуем наступствы ўрагану, прыбіраем дрэвы, якія трапілі на лініі электраперадачы і жылыя дамы. Працуем на вялікай вышы, абразаем галінкі дрэў, акуратна здымаем іх па ўсім населеным пункце, каб не дапусціць падобнай праблемы ў будучыні», — расказвае майстар Крупскага РЭС Уладзімір ШАЙТАНАУ.

15 ліпеня яго брыгада таксама была ў эпіцэнтры падзей. «Працавалі двое сутак без адпачынку: і днём, і ноччу. Людзям ужо далі святло, але многае яшчэ трэба зрабіць, каб тут жылося камфортна і бяспечна», — падсумаваў майстар.

**Данііл ХМЯЛЬНІЦКІ.  
Фота Віктара ІВАНЧЫКАВА.**